



మున్సిపల్ ఎన్నికల్లో బీజేపీ ఆశాభావం

ఈసారి అత్యధికంగా పోలింగ్ జరగడం మాకు కలిసొస్తుంది!
'మున్సిపల్'లో సత్తా చాటుతామని కమలం ధీమా
పోలింగ్ శాతం పెరగడం తమకు కలిసొస్తుందని బీజేపీ అంచనా
మంచి ఓట్లు, సీట్లు సాధిస్తామని బీజేపీ నాయకత్వం ఆశాభావం
ప్రధాన పోటీ కాంగ్రెస్, బీజేపీ మధ్య ఉంటుందని భావన

హైదరాబాద్

మున్సిపల్ ఎన్నికల్లో మంచి ఫలితాలు సాధిస్తామని బీజేపీ పార్టీ ఆశాభావం వ్యక్తం చేస్తోంది. పోలింగ్ సరళిని పరిశీలించిన పార్టీ రాష్ట్ర నాయకత్వం, అత్యధికంగా పోలింగ్ శాతం సమోదవడం తమకు ఈసారి కలిసొస్తుందని భావిస్తోంది. కాంగ్రెస్, బీజేపీ మధ్య ప్రధాన పోటీ జరిగిందని, అధికార పార్టీ ఎన్ని ప్రలోభాలకు గురి చేసినా - మగతా3లో

2029 ఏప్రిల్‌లో జమిలి ఎన్నికలు

- 2029లో జమిలి ఎన్నికలు జరుగుతాయన్న సీఎం రేవంత్ రెడ్డి
- నియోజకవర్గాల పునర్విభజన జరుగుతుందని వెల్లడి
- ఎస్టిఆర్‌కు భారతరత్న ఇవ్వాలని ప్రతిపాదిస్తానని దిల్లీలో మీడియాతో ఇష్టాగోష్టిలో ప్రకటన
- కిషన్‌రెడ్డి లేఖ రాస్తే ఫోన్‌ట్యాపింగ్ కేసు సీబీఐకి
- నిబంధనల ప్రకారమే సింగరేణి టెండర్లు

హైదరాబాద్

2029 ఏప్రిల్‌లో జమిలి ఎన్నికలు జరుగుతాయని ముఖ్య మంత్రి రేవంత్ రెడ్డి తెలిపారు. అప్పుడే తెలంగాణ అసెంబ్లీ ఎన్నికలు ఉంటాయని పేర్కొన్నారు. నియోజకవర్గాల పునర్విభజన జరుగుతుందని ఆయన వెల్లడించారు. నూటికి నూరు శాతం తన ప్రభుత్వంలో ఫోన్ ట్యాపింగ్ లేదని స్పష్టం చేశారు. దిల్లీలో మీడియా ప్రతినిధులతో ఇష్టాగోష్టిగా మాట్లాడిన రేవంత్ రెడ్డి ఈ వ్యాఖ్యలు చేశారు. కేంద్రబడ్డెట్‌లో తెలంగాణకు బులెట్ ట్రైన్ ప్రాజెక్టు వచ్చిందని, హైదరాబాద్ నగరాన్ని బులెట్ ట్రైన్ హబ్‌గా మారుస్తామని సీఎం రేవంత్ రెడ్డి వెల్లడించారు. ఆ ప్రాజెక్టుకు సంబంధించిన ప్రతిపాదనలను కేంద్రమంత్రికి ఇచ్చామన్నారు. ఘృతర్‌సిటీ, ఎయిర్ పోర్టునకు సమీపంలో 500-700 ఎకరాలు ఇవ్వాలనుకుంటున్నామని వెల్లడించారు. అమీర్‌పేటలో ఎస్టిఆర్ విగ్రహం పెట్టితీరుతామని రేవంత్ రెడ్డి స్పష్టం చేశారు. నందమూరి తారకరామారావుకు భారతరత్న ఇవ్వాలని ప్రతిపాదిస్తానని తెలిపారు. నిబంధనల ప్రకారమే సింగరేణి టెండర్లు : 2018లో తెచ్చిన నిబంధనల ప్రకారమే - మగతా3లో



నేడు మున్సిపల్ ఎన్నికల ఓట్ల లెక్కింపు



- అధికారులకు ఈసీ దిశానిర్దేశం
- మున్సిపల్ ఎన్నికల ఓట్ల లెక్కింపునకు ఏర్పాట్లు పూర్తిచేసిన ఈసీ
- శుక్రవారం ఉదయం 8 గంటల నుంచి జరగనున్న ఓట్ల లెక్కింపు
- లెక్కింపు, ఫలితాల వెల్లడి ప్రక్రియపై అధికారులకు ఈసీ దిశానిర్దేశం
- కౌంటింగ్ సూపర్‌వైజర్లు, అసిస్టెంట్లు, అభ్యర్థులు, వారి ఏజెంట్లకు మాత్రమే ఓట్ల లెక్కింపు కేంద్రాల్లోకి అనుమతి

హైదరాబాద్

మున్సిపాల్టీలు, కార్పొరేషన్లలో ఓట్ల లెక్కింపునకు ఎన్నికల సంఘం విస్తృత ఏర్పాట్లు చేసింది. బ్యాలెట్ బాక్సుల్లో నిక్షిప్తమైన ఓటర్ల తీర్పు శుక్రవారం వెల్లడి కానుంది. ఉదయం 8 గంటల 123 కేంద్రాల్లో లెక్కింపు జరగనుంది. రాష్ట్రవ్యాప్తంగా 116 మున్సిపాల్టీల్లో 28 లక్షల 4వేల 274 ఓట్లు 7 కార్పొరేషన్లలో లక్ష 5 వేల 132 ఓట్లు లెక్కించాల్సి ఉంది. స్ట్రాంగ్ రూముల్లో 16 వేల 31 బ్యాలెట్ బాక్సుల్లో ఓట్లను భద్రపరిచారు. ఓట్ల లెక్కింపు ప్రక్రియ, ఫలితాల వెల్లడికి సంబంధించిన మార్గదర్శకాలపై అధికారులకి రాష్ట్ర ఎన్నికల సంఘం స్పష్టమైన అదేశాలు జారీ చేసింది. ఉదయం 8 గంటలకు పోస్టల్ బ్యాలెట్ లెక్కింపుతో ఓట్ల లెక్కింపు ప్రక్రియ ప్రారంభంకానుంది. ఆ తర్వాత బ్యాలెట్ బాక్సుల్లోని ఓట్లు లెక్కిస్తారు. పోలింగ్ కేంద్రం వారిగా 25 బ్యాలెట్ పత్రాలని ఒక బండిలోగా చేసి లెక్కింపు చేపట్టనున్నారు. ఒక్కో రౌండ్‌కు 40 కట్టలు అంటే వెయ్యి ఓట్లను కౌంటింగ్ టేబుల్‌కు పంపిస్తారు. ఓట్లను ఏజెంట్లకు మామిడి అభ్యర్థుల వారిగా బ్రేలో వేస్తారు. అభ్యర్థులకు వచ్చిన ఓట్లను 100 చొప్పున బండిలో చేస్తారు. రౌండ్లు, టేబుళ్ల వారిగా అభ్యర్థులు నోటా, చెల్లిన ఓట్ల వివరాలు సమోద చేసి చివరకి ఫలితాలు ప్రకటించనున్నారు. - మగతా3లో

రేవంత్ రెడ్డికి విద్యార్థుల సమస్యలపై సమీక్షించే తీరిక లేకపోవడం సిగ్గుచేటు

నిత్యం గాలి మోటార్లలో చక్కర్లు కొట్టే ముఖ్యమంత్రి రేవంత్ రెడ్డికి, గురుకులాల్లో నెలకొన్న అధ్యాపక పరిస్థితులపై సమీక్షించే తీరిక లేకపోవడం విచారకరం మాజీ మంత్రి, బీఆర్‌ఎస్ ఎల్పీ ఉప నేత హరీష్ రావు ఉస్మానియాకు వెళ్లి రిభిన్న కట్ చేయడం తప్ప రెండున్నరేండ్లుగా చేసిన అభివృద్ధి ఏముంది?

హైదరాబాద్

రాష్ట్రంలో ప్రతిరోజూ ఏదో ఒక పాఠశాలలో భోజనంలో కల్తీ జరిగి అస్వస్థపాలవుతున్న విద్యార్థులపై విద్యాశాఖ మంత్రిగా ఉన్న సీఎం రేవంత్ రెడ్డి సమీక్షించే తీరికలేకపోవడం సిగ్గుచేటని మాజీ మంత్రి, బీఆర్‌ఎస్ ఎల్పీ ఉప నేత హరీష్ రావు ఆరోపించారు. సంగారెడ్డి జిల్లా నారాయణ్ ఖేడ్ మండలం ఎస్టీ ఆశ్రమ పాఠశాల విద్యార్థులు కల్తీ ఆహారం మాకొద్దు అంటూ రోడ్దెక్కిన విషయం, హైదరాబాద్ నడిగడ్డపై ఉన్న ఉస్మానియా యూనివర్సిటీలో భోజనం బాగుండటం లేదని విద్యార్థుల నిరసనలపై ట్వీట్ ద్వారా ఆందోళన వ్యక్తం చేశారు. నిత్యం గాలి మోటార్లలో చక్కర్లు - మగతా3లో

114 రఫేల్ యుద్ధ విమానాల కొనుగోలుకు రక్షణ శాఖ పచ్చజెండా



- కొత్తగా 114 రఫేల్ యుద్ధ విమానాల కొనుగోలుకు పచ్చజెండా ఊపిన రక్షణ శాఖ
- కాంబాట్ క్లిప్‌ణుల కొనుగోలుకు గ్రీన్ సిగ్నల్
- కాంబాట్ క్లిప్‌ణులు, ఎయిర్‌సిస్ ఆధారిత హై ఆల్టిట్యూడ్ సూడో శాటిలైట్ల కొనుగోలుకు అనుమతి



ఆదాయ పన్ను వసూళ్లు పెరగడం అంటే మధ్యతరగతి ప్రజలను అణచివేస్తున్నట్లు కాదు

- నిర్మలా సీతారామన్
- 2026-27 బడ్జెట్‌పై రాజ్యసభలో చర్చించిన కేంద్ర ఆర్థిక మంత్రి
- బడ్జెట్‌పై విపక్షాల విమర్శలను ధీటుగా తిప్పికొట్టిన నిర్మలా
- పన్ను వసూళ్ల పెరుగుదల ఆర్థిక వ్యవస్థ పటిష్ఠతకు నిదర్శనమని వెల్లడి



అమెరికా ట్రేడ్ డీల్ ఫ్యాక్ట్‌షీట్‌లో మార్పులు

- వాణిజ్య ఒప్పందంపై భారత్ కీలక ప్రకటన
- భారత్- యూఎస్ ట్రేడ్ డీల్ ఫ్యాక్ట్‌షీట్‌లో మార్పులు
- దీనిపై స్పందించిన భారత్
- ఈ వాణిజ్య ఒప్పందానికి సంబంధించిన ఫ్రేమ్‌వర్క్ అమలుకు ఇరుదేశాలు కలిసి పనిచేస్తున్నాయని వెల్లడి

114 రఫేల్ యుద్ధ విమానాల కొనుగోలుకు రక్షణ శాఖ పచ్చజెండా

త్రివిధ దళాల సామర్థ్యాలను మరింత బలోపేతం చేసే దిశగా రక్షణ శాఖ మరో కీలక నిర్ణయం తీసుకుంది. 3.60 లక్షల కోట్ల రూపాయల విలువైన ఆయుధాలు, సైనిక పరికరాల కొనుగోలుకు కేంద్రం పచ్చజెండా ఊపింది. ఈ మేరకు రక్షణశాఖ మంత్రి రాజ్ నాథ్ సింగ్ నేతృత్వంలో సమావేశమైన డిఫెన్స్ అక్షైజిషన్ కౌన్సిల్ సంబంధిత ప్రతిపాదనలకు ఆమోదం తెలిపింది. డీపీసీ ఆమోదించిన ప్రతిపాదనల్లో 114 రఫేల్ యుద్ధ విమానాల కొనుగోలుకు గ్రీన్ సిగ్నల్ లభించింది. అదే విధంగా కాంబాట్ క్లిపణులు, ఎయిర్ షిప్ ఆధారిత హై ఆల్టిట్యూడ్ సూడో శాటిలైట్ల కొనుగోలుకు అనుమతి లభించింది. వైభవ్ యూంటీ ట్యాంక్ మైన్స్, పీ-8బి విమానాల వంటి కీలక ఆయుధాలకు కూడా డీపీసీ ఆమోదం తెలిపింది. ‘అత్యుద్గ్రాహి భారత్’కు ఇది మరింత ఊతమిస్తుందని రక్షణశాఖ తెలిపింది.

150కు చేరుకోనున్న రఫేల్ యుద్ధ విమానాల సంఖ్య
అవరేషన్ సిందూర్ సమయంలో పాకిస్థాన్‌కు వణుకు పుట్టించిన రఫేల్ యుద్ధ విమానాల కొనుగోలుకు డీపీసీ ఆమోదం తెలిపింది. మరికొన్ని రోజుల్లో ఫ్రాన్స్ అధ్యక్షుడు ఇమ్మాన్యుయేల్ మక్రొన్ భారత్ పర్యటనకు రానున్న వేళ ఈ డీల్‌కు డీపీసీ ఆమోదం తెలిపింది. ‘మేక్ ఇన్ ఇండియా’లో భాగంగా రఫేల్ విమానాలను భారత్‌లోనే తయారు చేసే విధంగా కేంద్రం ప్రయత్నాలు చేస్తోంది. విమానాల విడిభాగాల తయారీ కోసం రఫేల్ మాతృ సంస్థ డసో ఎవియేషన్‌తో భారత్ చర్చలు జరపనుంది. ఫ్రాన్స్‌తో ఈ



ఒప్పందం కుదిరితే భారత వైమానిక దళంలో రఫేల్ యుద్ధ విమానాల సంఖ్య 150కు చేరుకుంటుంది. ప్రస్తుతం భారత వాయుసేన దగ్గర 36 రఫేల్ యుద్ధ విమానాలు ఉన్నాయి. సుదూర లక్ష్యాలను అత్యంత కచ్చితత్వంతో ఛేదించే కాంబాట్ క్లిపణులు కాంబాట్ క్లిపణుల ద్వారా సుదూర లక్ష్యాలను అత్యంత కచ్చితత్వంతో ఛేదించవచ్చని రక్షణశాఖ తెలిపింది. గగనతలంలో నిరంతరం నిఘా ఉంచేందుకు, ఇంటెలిజెన్స్ సమాచారం సేకరించేందుకు ఎయిర్ షిప్ ఆధారిత హై ఆల్టిట్యూడ్ సూడో శాటిలైట్లు ఎంతో ఉపయోగపడతాయని వెల్లడించింది. సృష్టే పరిజ్ఞానంతో తయారుచేసిన విభవ్ యూంటీ- ట్యాంక్ మైన్స్ శత్రువుల యుద్ధ ట్యాంకర్‌లను సులభంగా అడ్డుకుంటాయని పేర్కొంది. ప్రస్తుతం ఉన్న 72 ట్యాంకులు, ఆర్కేడ్ రికవరీ మోహిల్స్, ఇన్‌ఫ్రాసౌండ్ కాంబాట్

మోహిల్స్‌లను పూర్తిగా మరమ్మత్తు చేసి, వాటి జీవితకాలాన్ని పెంచుతామని రక్షణశాఖ తెలిపింది.

4 మెగావాట్ల సామర్థ్యం గల మెర్సెస్ గ్యాస్ టర్బైన్ ఆధారిత జనరేటర్ల తయారీ
సముద్ర జలాల్లో జలాంతర్యామలను పసిగట్టడంలో పీ-8బి యూంటీ సబ్‌మెరైన్ వార్‌ఫేర్ యుద్ధవిమానం ప్రపంచంలోనే అత్యుత్తమైనదని రక్షణశాఖ స్పష్టం చేసింది. భారత నావిక దళానికి ఇది ఎంతో ఉపయోగపడుతుందని వివరించింది. నౌకాదళ అవసరాల కోసం 4 మెగావాట్ల సామర్థ్యం గల మెర్సెస్ గ్యాస్ టర్బైన్ ఆధారిత జనరేటర్లను సృష్టే పరిజ్ఞాతంతో తయారు చేయనున్నట్లు వెల్లడించింది. సముద్ర నిఘా సామర్థ్యాన్ని పెంచేందుకు డోర్నియర్ విమానాలకు ఎలక్ట్రో-ఆప్టికల్ లేదా ఇన్‌ఫ్రా-రెడ్ సిస్టమ్స్‌ను అమర్చనున్నట్లు రక్షణశాఖ తెలిపింది.

హైదరాబాద్‌లో ఒక అత్యాధునిక ఉత్పత్తి కేంద్రం ఏర్పాటు
రఫేల్ యుద్ధ విమానాల తయారీలో ప్రముఖ సంస్థ అయిన డసో ఎవియేషన్, భారత్‌కు చెందిన టాటా అడ్వాన్స్‌డ్ సిస్టమ్స్ లిమిటెడ్ మధ్య గతేడాది జూన్‌లో నాలుగు చారిత్రాత్మక ఉత్పత్తి బదిలీ ఒప్పందాలు జరిగాయి. ఈ ఒప్పందం ప్రకారం హైదరాబాద్‌లో ఒక అత్యాధునిక ఉత్పత్తి కేంద్రాన్ని ఏర్పాటు చేయబోతున్నారు. ఈ తయారీ కేంద్రంలో రఫేల్ యుద్ధ విమానానికి సంబంధించిన కీలకమైన నిర్మాణ భాగాలను ఇక్కడే తయారు చేస్తారు. ఇక్కడి నుంచి మొదటి ఫ్యూజేజీలే విభాగాలు 2028 నాటికి బయటకు వస్తాయని చెబుతున్నారు.

అణు విద్యుత్ కేంద్రాల భద్రతపై ఆందోళనలు అవసరం లేదు

దేశంలో అణు విద్యుత్ ఉత్పత్తి విస్తరణ వేగంగా కొనసాగుతోందని కేంద్ర ప్రభుత్వం వెల్లడించింది. అణు విద్యుత్ కేంద్రాల ఏర్పాటు, భద్రతా చర్యల గురించి రాజ్యసభకు వివరించింది. కుదంకులం అణు విద్యుత్ కేంద్రం 3వ యూనిట్‌ను 2026లో, 4వ యూనిట్‌ను 2027నాటికి పూర్తి చేయనున్నట్లు మంత్రి జితేంద్ర సింగ్ వెల్లడించారు. ప్రశ్నోత్తర సమయంలో సభ్యుల అనుబంధ ప్రశ్నలకు సమాధానమిస్తూ ఆయన ఈ వివరాలు వెల్లడించారు. 2031-32 నాటికి దేశ అణు విద్యుత్ సామర్థ్యాన్ని దాదాపు 22,380 మెగావాట్లకు మూడు రెట్లు పెంచాలని, అలాగే 2047 నాటికి 100 గిగావాట్ల లక్ష్యాన్ని సాధించాలనే దిశగా ప్రభుత్వం పనిచేస్తోందని మంత్రి తెలిపారు. ‘ప్రస్తుతం భారత్ అణు కార్యక్రమం విస్తరణ దశలో ఉంది. ప్రధాని నరేంద్ర మోదీ తీసుకున్న సాహసోపేతమైన నిర్ణయాల వల్లే అణు రంగాన్ని ప్రైవేటు రంగానికి అప్పగించగలిగాం’ అని ఆయన అన్నారు. ఇటీవల రాజస్థాన్‌లోని రావల్‌బేటాలో ఉన్న అటామిక్ పవర్ ప్రాజెక్ట్ 700 మెగావాట్ల సామర్థ్యాన్ని ఫిబ్రవరి 10 ఉదయం 5.30 గంటలకు విజయవంతంగా సాధించిందని మంత్రి తెలిపారు. ఇది దేశ అణు రంగంలో మరో మైలురాయిగా ఆయన పేర్కొన్నారు.

ప్రభుత్వంలోనే ప్రాజెక్టుకు మొదటి అడుగు పడింది!
మరోవైపు, కుదంకులం ప్రాజెక్టు చరిత్ర గురించి ఆయన ప్రస్తావించారు. ఈ ప్రాజెక్టును 1988లోనే ప్రారంభించాలని ఆలోచన ఉన్నప్పటికీ, నిర్మాణ పనులు కొనసాగలేదన్నారు. అయితే, 2002లో ఎన్‌డిఏ ప్రభుత్వ కాలంలోనే ఆ ప్రాజెక్టుకు మొదటి అడుగు పడిందన్నారు. అనంతరం కూడా నిర్మాణ పనులు నెమ్మదిగా సాగాయని పేర్కొన్నారు. 2014లో ఎన్‌డిఏ ప్రభుత్వం అధికారంలోకి వచ్చిన తర్వాతే పనుల్లో వేగం పెరిగిందని చెప్పారు. 2014 డిసెంబర్‌లో 1000 మెగావాట్ల సామర్థ్యంతో తొలి యూనిట్ పనిచేయడం ప్రారంభమైందని, ఆ తర్వాత రెండో యూనిట్ కూడా పూర్తైనదని ఆయన వివరించారు. “షాంటు నిర్మాణంలో మేం నిర్దిష్ట కాలవ్యవధిని పాటిస్తున్నాం. దానికి అనుగుణంగానే పనులు



ప్రారంభించాం. ఈ ప్లాంట్ ఎటువంటి భౌగోళిక రాజకీయ పరిస్థితులు ప్రభావితం చేయలేవని భావిస్తున్నాను. ఇక ప్లాంట్ విషయానికొస్తే మూడో యూనిట్ 2026లో, నాలుగో యూనిట్ 2027లో పూర్తయ్యే అవకాశం ఉంది. 2031-32 నాటికి అణు సామర్థ్యాన్ని 22,380 మెగావాట్లకు పెంచగలమని అంచనా వేస్తున్నాం. 2025లో 8.8 గిగావాట్లు, 2032లో 22 గిగావాట్లు, 2037లో 47 గిగావాట్లు, 2042లో 67 గిగావాట్లు, 2047లో 100 గిగావాట్లు లక్ష్యంగా పెట్టుకున్నాం” అని జితేంద్ర సింగ్ తెలిపారు.

భారత్ అణురంగంలో స్వావలంబన దిశగా సాగుతోంది!

మరోవైపు, అణు విద్యుత్ సంస్థ ‘ఎన్‌పీసీఐఎల్’ పరిసర ప్రాంతాల అభివృద్ధి కోసం ‘సీఎస్‌ఆర్’ నిధులను వినియోగిస్తోందని మంత్రి జితేంద్ర సింగ్ తెలిపారు. సమాజ్‌వాదీ పార్టీ సభ్యుడు రామ్‌గోపాల్ యాదవ్ అడిగిన ప్రశ్నకు సమాధానంగా, గత 10-11 ఏళ్లలో భారత్ అణు రంగంలో స్వావలంబన దిశగా వేగంగా ముందుకు సాగుతోందని మంత్రి చెప్పారు. 2014లో ప్రభుత్వం అధికారంలోకి వచ్చిన తర్వాత, దేశ అణు విద్యుత్ సామర్థ్యం 4,780 మెగావాట్లకు ఉండగా, ప్రస్తుతం 2026 నాటికి అది 8,780 మెగావాట్లకు చేరుకుందని ఆయన వివరించారు. అయితే, అణు విద్యుత్ కేంద్రాల భద్రతపై ఆందోళనలు అవసరం లేదని మంత్రి స్పష్టం చేశారు.

ఢిల్లీలోని ఎర్రకోట వద్ద పేలుడులో జైషే ముహమ్మద్ హాస్తం

దేశ రాజధాని ఢిల్లీ లోని ఎర్రకోట వద్ద గత ఏడాది జరిగిన బాంబు పేలుడు ఘటనపై బక్కరాజ్య సమితి కీలక నివేదిక ఇచ్చింది. ఈ పేలుడుతో పాకిస్థాన్ కేంద్రంగా పనిచేస్తున్న జైషే ముహమ్మద్ ఉగ్రవాద సంస్థకు సంబంధం ఉన్నదని పేర్కొన్నది. ఆర్థిక అంక్షలు, అంతర్జాతీయ ఒత్తిడి ఉన్నప్పటికీ జైషే ముహమ్మద్ తదితర ఉగ్ర మూలాలు దక్షిణాసియాలో క్రియాశీలంగా నేర కార్యకలాపాలు సాగిస్తున్నాయని తెలిపింది. బక్కరాజ్యసమితి భద్రతామండలికి సమర్పించిన నివేదికలో ఈ విషయాలను ప్రస్తావించింది. ‘అంక్షలు ఉన్నప్పటికీ జైషే మూలా పలు ఉగ్రదాడులకు పాల్పడినట్లు తెలుస్తున్నది. 2025 నవంబర్ 10న ఢిల్లీలోని ఎర్రకోట వద్ద జరిగిన ఆత్మాహుతి దాడి అందులో ఒకటని ఒక సభ్యదేశం ఆరోపించింది. అంతర్జాతీయ నిఘా నుంచి తప్పించుకునేందుకు జైషే కొత్త పన్నాగాలు పన్నుతోంది. గత ఏడాది జమాత్ ఉల్ ముమిన్ పేరుతో మహిళా వింగ్‌ను ఏర్పాటు చేసుకుంది. ఇది చాలా అందోళనకర పరిణామం’ అని బక్కరాజ్యసమితి తన నివేదికలో పేర్కొన్నది.

జమ్మూకశ్మీర్‌లో జరిగిన పహ్లామ్‌గా ఉగ్రదాడి ఘటనను కూడా యూఎన్‌వో తన నివేదికలో ప్రస్తావించింది. ఆ దాడికి

పాల్పడిన ముగ్గురు వ్యక్తులు పాతమైనట్లు తెలిపింది. కాగా జైషే, లష్కరే తాయిబా వంటి ఉగ్ర మూలాలు ఉనికిలో లేవని గత కొంతకాలంగా పాకిస్థాన్ వదేపదే వాదిస్తూ వస్తున్నది. ఈ క్రమంలో తాజాగా బక్కరాజ్యసమితి ఇచ్చిన నివేదిక ప్రాధాన్యం సంతరించుకుంది. ఈ నివేదికతో దాయాది పాకిస్థాన్ వక్రబద్ధి బయటపడింది. కాగా ఎర్రకోట వద్ద పేలుడు ఘటనపై ఎన్‌ఐఏ దర్యాప్తులో కీలక విషయాలు వెలుగులోకి వచ్చాయి. ఈ దాడి వెనక జైషే ముహమ్మద్ హస్తం ఉన్నట్లు దర్యాప్తులో తేలింది. ఎర్రకోట వద్ద ఆత్మాహుతి చేసుకున్న ఉగ్రవాది దాక్టర్ ఉమర్ నబీకి సంబంధించిన ఓ వీడియోను అధికారులు స్వాధీనం



చేసుకున్నారు. భారత్ అంతటా ఆత్మాహుతి దాడులకు ఈ మూలా కుట్రలు పన్నినట్లు ఆ వీడియోలో ఉంది. దానిపై దర్యాప్తు కొనసాగుతున్నది.

శ్రీలంకకు వరుసగా రెండో విజయం

కొలంబో : ఐసీసీ డి20 ప్రపంచకవ్ 2026లో ఆతిథ్య శ్రీలంక జైత్రయాత్ర కొనసాగిస్తోంది. గ్రూమ్-బిలో భాగంగా గురువారం ఒమన్‌తో జరిగిన మ్యూచ్‌లో 105 పరుగుల భారీ తేడాతో శ్రీలంక ఘనవిజయం సాధించింది. ఈ మెగా టోర్నీలో లంకకు ఇది వరుసగా రెండో గెలుపు కావడం విశేషం. బ్యాటింగ్, బౌలింగ్ విభాగాల్లో పూర్తి ఆధిపత్యం ప్రదర్శించి పసికూన ఒమన్‌ను చిత్తు చేసింది.పర్లెకెల అంతర్జాతీయ స్టేడియంలో జరిగిన ఈ మ్యూచ్‌లో టాప్ గెలిచిన ఒమన్ బౌలింగ్ విండుకుంది. తొలుత బ్యాటింగ్ చేసిన శ్రీలంక నిర్ణీత 20 ఓవర్లలో 5 వికెట్ల నష్టానికి 225 పరుగుల భారీ స్కోరు సాధించింది. లంక బ్యాటర్లు కుశాల్ మెండిస్ (45 బంతుల్లో 61), పవన్ రత్నాయక్ (28 బంతుల్లో 60) అద్భుత అర్ధశతకాలతో రాణించారు. ఆఖర్లో కెప్టెన్ దుస్సన్ శనక కేవలం 20 బంతుల్లోనే 2 ఘోర్, 5 సిక్సర్లతో 50 పరుగులు చేసి విధ్వంసం సృష్టించారు.అనంతరం 226 పరుగుల భారీ లక్ష్యఛేదనకు దిగిన ఒమన్ ఏ దశలోనూ పోటీ ఇవ్వలేకపోయింది. లంక బౌలర్ల కట్టుదిట్టమైన బౌలింగ్‌కు క్రమం తప్పకుండా వికెట్లు కోల్పోయి 20 ఓవర్లలో 9 వికెట్ల నష్టానికి 120 పరుగులకే పరిమితమైంది. ఒమన్ జట్టులో మహమ్మద్ నదీమ్ (53 నాటౌట్) ఒక్కడే అర్ధశతకంతో ఒంటరి పోరాటం చేశాడు. శ్రీలంక బౌలర్లలో మహీష్ తీక్షణ, దుష్పంత చమీర రెండేసి వికెట్లు పడగొట్టి జట్టు విజయంలో కీలక పాత్ర పోషించారు. ఈ విజయంతో గ్రూమ్-బిలో శ్రీలంక అగ్రస్థానానికి చేరింది.

డీకే శివకుమార్ ముఖ్యమంత్రి కావాలి:

కర్ణాటక కాంగ్రెస్ ఎమ్మెల్యే డిమాండ్

బెంగళూరు : డీకే శివకుమార్ ముఖ్యమంత్రి కావాలని 80 నుంచి 90 మంది ఎమ్మెల్యేలు కోరుకుంటున్నారని కర్ణాటక కాంగ్రెస్ పార్టీ ఎమ్మెల్యే ఇక్బాల్ హుస్సేన్ పునరుద్ఘాటించారు. కర్ణాటకలో గత కొన్ని నెలలుగా ముఖ్యమంత్రి మార్పు అంశంపై చర్చ సాగుతోంది. ఈరోజు ఇక్బాల్ హుస్సేన్ మీడియాతో మాట్లాడుతూ, కాంగ్రెస్ పార్టీ కోసం శివకుమార్ చేసిన కృషికి ఆయన ముఖ్యమంత్రి పీఠంపై కూర్చోవాలని చాలామంది ఎమ్మెల్యేలు ఆశిస్తున్నారని అన్నారు.కర్ణాటకలో రానున్న అసెంబ్లీ ఎన్నికలను దృష్టిలో ఉంచుకుని శివకుమార్‌కు ముఖ్యమంత్రి పదవి ఇవ్వాలని తాము డిమాండ్ చేస్తున్నామని అన్నారు. 140 మంది ఎమ్మెల్యేలు మార్పును ఆశిస్తున్నారని, 80 నుంచి 90 వరకు ఎమ్మెల్యేలు ఈ అంశంపై చర్చించుకుంటున్నారని అన్నారు. తామంతా శివకుమార్‌కు మద్దతిస్తున్నామని అన్నారు.ఇదిలా ఉండగా, సిద్ధరామయ్య పర్గానికి చెందిన వారిగా భావిస్తున్న ఎమ్మెల్యేలు విదేశీ పర్యటనకు వెళ్లడంపై కాంగ్రెస్ నాయకత్వం తీవ్రంగా పరిగణించినట్లు తెలుస్తోంది. పార్టీ కర్ణాటక రాష్ట్ర ఇన్‌చార్జ్, ఏబీసీసీ ప్రధాన కార్యదర్శి విదేశీ పర్యటనలో ఉన్న ఎమ్మెల్యేల పేర్లను అడిగినట్లు సమాచారం. అయితే రాష్ట్రంలో నాయకత్వ మార్పుపై జరుగుతోన్న ప్రచారాన్ని తగ్గించే ఉద్దేశంతోనే ఎమ్మెల్యేల విదేశీ పర్యటనకు వెళ్లారని సిద్ధరామయ్య పర్గం చెబుతోందని తెలుస్తోంది.

ఆదాయ పన్ను వసూళ్లు పెరగడం అంటే

మధ్యతరగతి ప్రజలను అణచివేస్తున్నట్లు కాదు



వ్యక్తిగత ఆదాయ పన్ను వసూళ్లు పెరగడం అంటే మధ్యతరగతి ప్రజలను అణచివేయడం కాదని కేంద్ర ఆర్థిక మంత్రి నిర్మలా సీతారామన్ స్పష్టం చేశారు. రాజ్యసభలో 2026-27 కేంద్ర బడ్జెట్‌పై జరిగిన చర్చలపై ఆమె ఈ మేర వ్యాఖ్యానించారు. పన్ను వసూళ్లు పెరుగుతున్నాయంటే దేశంలో మధ్యతరగతి వర్గం విస్తరిస్తుందనే అర్థం తప్ప, క్షీణించడం లేదని ఆమె వెల్లడించారు. పన్ను వసూళ్ల పెరుగుదలపై పన్నున్న ఆరోపణలను ఆమె తోసిబిచ్చారు. అది ఆర్థిక వ్యవస్థ పటిష్ఠతకు నిదర్శనమని పేర్కొన్నారు. సంక్షేమ పథకాలకు నిధులు తగ్గించినట్లు పన్నున్న విమర్శలను ఆమె ఖండించింది. ఏ రాష్ట్రానికి నిధులు నిలుపుదల చేయలేదని నిర్మలా స్పష్టం చేశారు. ఇప్పటివరకూ 48 లక్షల కోట్ల రూపాయలను నేరుగా లబ్ధిదారుల ఖాతాల్లోకి చేరవేశామన్న కేంద్రమంత్రి, ఈ పద్ధతి ద్వారా అగ్రమూలను అరికట్టి 4.31 లక్షల కోట్ల రూపాయలను ప్రభుత్వం ఆదా చేసిందని వివరించారు.

అమెరికా ట్రేడ్ డీల్ ఫ్యాక్ట్‌షీట్‌లో మార్పులు



ఇండియా-యూఎస్ మధ్యంతర వాణిజ్య ఒప్పందంపై భారత్ కీలక ప్రకటన చేసింది. రెండు దేశాల పరస్పర ప్రయోజనాలకు అనుగుణంగా ఈ ట్రేడ్ డీల్ జరిగినట్లు వెల్లడించింది. ఈ వాణిజ్య ఒప్పందానికి సంబంధించిన డ్రేమ్‌వర్క్ అమలుకు ఇరుదేశాలు కలిసి పనిచేస్తున్నాయని తెలిపింది. ఈ ట్రేడ్ డీల్‌కు సంబంధించిన డ్రేమ్‌వర్క్‌పై ఫ్యాక్ట్‌షీట్ అమెరికా ఇటీవల చేసిన సవరణలు రెండు దేశాల మధ్య భాగస్వామ్య అవగాహనలను ప్రతిబింబిస్తాయని స్పష్టం చేసింది. ఈ మేరకు విలేకరుల సమావేశంలో విదేశీ వ్యవహారాల మంత్రిత్వ శాఖ అధికార ప్రతినిధి రణ్‌ధీర్ జైస్వాల్ స్పష్టం చేశారు. ట్రేడ్ డీల్‌పై ఫ్యాక్ట్‌షీట్‌లో వైట్ హాస్ చేసిన మార్పుల గురించి రణ్‌ధీర్ జైస్వాల్‌ను విలేకరులు ప్రశ్నించారు. “ఇండియా-యూఎస్ మధ్యంతర వాణిజ్య ఒప్పందానికి సంబంధించిన డ్రేమ్‌వర్క్‌పై విడుదల చేసిన ఉమ్మడి ప్రకటన ఇరుపక్షాల మధ్య పరస్పర అవగాహనకు నిదర్శనం. ఇరుదేశాలు పరస్పర ప్రయోజనాల కోసం వాణిజ్య ఒప్పందాన్ని కుదుర్చుకున్నాయి. ఈ డీల్‌కు సంబంధించిన డ్రేమ్‌వర్క్‌పై ఇరుదేశాలు ఫిబ్రవరి 7న ఉమ్మడి ప్రకటన విడుదల చేశాయి. భారత్, అమెరికా ఇప్పుడు ట్రేడ్ డీల్‌కు సంబంధించిన డ్రేమ్‌వర్క్‌పై అమలు చేయడానికి, మధ్యంతర వాణిజ్య ఒప్పందాన్ని ఖరారు చేయడానికి కలిసి పనిచేస్తున్నాయి. యూఎస్ ఫ్యాక్ట్ షీట్‌లోని సవరణలు ఇరుదేశాల ఉమ్మడి ప్రకటనలో ఉన్న పరస్పర అవగాహనలను ప్రతిబింబిస్తాయి.” అని రణ్‌ధీర్ జైస్వాల్ తెలిపారు.

రేవంత్ రెడ్డికి విద్యార్థుల సమస్యలపై సమీక్షించే తీరిక లేకపోవడం సిగ్గుచేటు

-మొదటిపేజీ తరువాయి

కొట్టే ముఖ్యమంత్రి రేవంత్ రెడ్డికి, గురుకులాల్లో నెలకొన్న అధ్వాన్న పరిస్థితులపై సమీక్షించే తీరిక లేకపోవడం విచారకరమన్నారు. ఉస్మానియాకు వెళ్లి రిబ్బాన్న కట్ చేయడం తప్ప రెండున్నరేండ్లుగా చేసిన అభివృద్ధి ఏముంది? అని ప్రశ్నించారు. మాటలు కోటలు దాటితే ఆచరణ గడప దాటది అనడానికి ముఖ్యమంత్రి పర్మిట్ట ఉదాహరణ అని ఎద్దేవ చేశారు.రాష్ట్ర అభివృద్ధి కోసమే అంటూ ఇప్పటి వరకు 62 సార్లు ఢిల్లీకి వెళ్లిన రేవంత్ రెడ్డి సాధించేదేమిటో మొన్నటి కేంద్ర బడ్జెట్ తోనే తేటతెల్లమైందని విమర్శించారు.

ఒకవైపు గురుకులాల ఖ్యాతిని మనకబార్చిన రేవంత్ రెడ్డి, మరో వైపు అంచనాలు పెంచి కమీషన్లు దండుకోవడానికే యంగ్ ఇండియా స్కూల్స్ పేటల భారీ నాటకానికి తెరతీసిందని ఆరోపించారు.కూట్లో రాయి తీయలేనోడు, ఏట్లో రాయి తీసేదట అన్నట్లు ఉన్న గురుకులాల్లో పిల్లలకు మంచి

భోజనం పెట్టలేని ప్రభుత్వం, అంతర్జాతీయ స్థాయి వసతులు కల్పిస్తారంటూ ఆందోళన వ్యక్తం చేశారు. పురుగుల్లేని అన్నం కోసం విద్యార్థులు నడిరోడ్డెక్కి నిరసన తెలియచేయాల్సిన దుస్థితి కల్పించడమేనా ఇందిరమ్మ రాజ్యం?ఉస్మానియా విద్యార్థులు, తల్లిదండ్రులకు కనీస గౌరవం కూడా ఇవ్వకుండా అవమానించడమేనా మీ ప్రజాపాలన?రేవంత్ రెడ్డి పరిపాలన అంటే ప్రగల్భాలు పలకడం కాదు. ప్రతిపక్షాలపై బూతుల వర్షం కురిపించడం అంతకంటే కాదు.హార్వార్డ్ వంటి అంతర్జాతీయ విశ్వవిద్యాలయానికి వెళ్లి వచ్చినా కూడా.. మీరు విద్య పట్ల, విద్యార్థుల పట్ల ప్రాధాన్యం చూపకపోవడం శోచనీయం.ఇప్పటికైనా విద్యాశాఖ మీద దృష్టి



సారిచి, గురుకుల విద్యార్థులకు పురుగుల్లేని భోజనం అందించాలని డిమాండ్ చేశారు.

కొత్త సీఎస్ జయేష్ రంజన్?

హైదరాబాద్ : తెలంగాణ రాష్ట్ర ప్రస్తుత ప్రభుత్వ ప్రధాన కార్యదర్శి కె. రామకృష్ణారావు మార్చి 31న పదవీ విరమణ చేయనున్నారు. వాస్తవానికి ఆయన 2025 ఆగస్టు 30న పదవీ విరమణ చేయాల్సి ఉంది. అయితే, ముఖ్యమంత్రి రేవంత్ రెడ్డి విజ్ఞప్తి మేరకు కేంద్ర ప్రభుత్వం ఆయన పదవీ కాలాన్ని మరో ఏడు నెలల పాటు అంటే ఈ ఏడాది మార్చి 31 వరకూ పొడిగించారు. అందుకే మరోసారి ఆయనకు పొడిగింపు వచ్చే అవకాశం లేదని భావిస్తున్నారు. ఆయన పదవీ విరమణ దగ్గర పడుతుండటంతోనే, ఇప్పుడు కొత్త సీఎస్ ఎంపికపై చర్చ మొదలైంది. నూతన ప్రభుత్వ ప్రధాన కార్యదర్శి లేసులే సీనియర్ ఐఎఎస్ అధికారి జయేష్ రంజన్ పేరు ప్రముఖంగా వినిపిస్తోంది. ప్రస్తుత పరిణామాలను గమనిస్తుంటే, 1992 బ్యాచ్‌కు చెందిన ఆయన ఈ అత్యున్నత పదవికి ప్రధాన పోటీదారుగా ఉన్నట్లు సచివాలయ పర్చాల సమాచారం. రాష్ట్ర పరిపాలనా యంత్రాంగంపై పూర్తి పట్టు ఉండటంతో పాటు, గత దశాబ్ద కాలంగా కీలక శాఖల్లో ఆయన అందించిన సేవలను పరిగణనలోకి తీసుకుని ప్రభుత్వం ఈ దిశగా మొగ్గు చూపుతున్నట్లు తెలుస్తోంది.ప్రస్తుతం జయేష్ రంజన్ మెట్రోపాలిటన్ ప్రాంతం, పట్టణాభివృద్ధి శాఖకు ప్రత్యేక ప్రధాన కార్యదర్శిగా బాధ్యతలు నిర్వహిస్తున్నారు. హెచ్‌ఎండీఏ పరిధిలోని పట్టణ పాలనతో పాటు, యువజన పురోగతి, పర్యాటక, సాంస్కృతిక శాఖ, క్రీడల శాఖ , పురావస్తు శాఖ డైరెక్టర్‌గా ఆదరణ పొంది బాధ్యతలను సమర్థవంతంగా నిర్వహిస్తున్నారు. అంతేకాకుండా, దేశవ్యాప్తంగా యువ సివిల్ సర్వెంట్లకు మార్గనిర్దేశం చేసే నేషనల్ పూల్ ఆఫ్ ట్రైనింగ్స్ ఇన్ లీడర్‌షిప్‌లో ఆయన సభ్యులుగా కొనసాగుతున్నారు. తెలంగాణ రాష్ట్ర విద్యార్థులు తర్వాత ఐటీ, పరిశ్రమలు మరియు పాణిజ్య శాఖల సారథిగా జయేష్ రంజన్ చెరగని ముద్ర వేశారు. దాదాపు పదేళ్ల పాటు ఈ శాఖలను పర్యవేక్షించిన ఆయన, రాష్ట్రానికి భారీ పెట్టుబడులను ఆకర్షించడంలో కీలక పాత్ర పోషించారు. ముఖ్యంగా భారత్‌లోనే అతిపెద్ద స్టార్టప్ ఇంక్యుబేటర్ అయిన



‘టీ-హాట్’ ఏర్పాటు, వినూత్నమైన ఐటీ , పారిశ్రామిక విధానాల రూపకల్పనలో ఆయన కృషి మరువలేనిది. విదేశీ పర్యటనల ద్వారా గ్లోబల్ ఇన్వెస్టర్లను తెలంగాణ వైపు ఆకర్షించడంలో ఆయన ప్రత్యేకత చూపిస్తారు. జయేష్ రంజన్ 1992 ఐఎఎస్ బ్యాచ్ ఆల్ ఇండియా టాపర్‌గా నిలిచారు. ఐఐఎం కలకత్తా , సింగపూర్‌లోని లీ క్యాన్ యూ నూల్డ్ ఆఫ్ పబ్లిక్ పాలసీ వంటి ప్రతిష్టాత్మక సంస్థల నుంచి విద్యసభ్యునిచిన ఆయన, విధానపరమైన నిర్ణయాలు తీసుకోవడంలో దిట్టగా పేరు పొందారు. గత ఏడాది కాలంగా వివిధ పాలనాపరమైన మార్పుల్లో భాగంగా డిసెంబర్ 2025లో ఆయన పరిశ్రమల శాఖ నుంచి పట్టణాభివృద్ధి శాఖకు బదిలీ అయ్యారు.రాష్ట్ర బ్యూరోక్రసీలో అగ్రస్థానంలో మార్పులు జరగనున్న తరుణంలో, జయేష్ రంజన్

అనుభవం , ప్రభుత్వ ప్రాధాన్యతలపై ఆయనకున్న అవగాహన సీఎస్ పదవికి ఆయనను ముందు వరుసలో నిలబెడుతున్నాయి. అధికార పర్గాల్లో ఉన్న క్షీన్ ఇమేజ్, పాలనాపరమైన కొనసాగింపు రక్కుతుండన్న సమృక్తం అధికార పర్గాల్లో ఉంది. ప్రభుత్వం త్వరలోనే దీనిపై అధికారిక ప్రకటన చేసే అవకాశం ఉంది. జయేష్ రంజన్ కంటే సీనియర్లు శశాంక్ గోయల్ , అరవింద్ కుమార్ ఉన్నారు. అరవింద్ కుమార్ పై ఫార్ములా ఈ రేసు కేసు ఉంది. దాంతో ఆయన పేరు పరిశీలనలోకి తీసుకునే అవకాశం లేదు. మరో సీనియర్ అధికారి వికాస్ రాజ్ కూడా రేసులో ఉన్నారు. అయితే ప్రభుత్వ పెద్దలకు అన్ని తానై వ్యవహారంచే జయేష్ రంజన్ కే ఎక్కువ అవకాశాలు ఉన్నట్లుగా భావిస్తున్నారు

సీసీ కళ్లతో ఇంటర్ పరీక్షలు

హైదరాబాద్ : తెలంగాణలో 2025-26 విద్యా సంవత్సరానికి సంబంధించి ఇంటర్మీడియట్ పరీక్షలు ఫిబ్రవరి 25 నుంచి మార్చి 17వ తేదీ వరకు జరగనున్న సంగతి తెలిసిందే. ఇక ప్రస్తుతం రాష్ట్ర వ్యాప్తంగా ఇంటర్ ప్రాక్టీకల్ పరీక్షలు జరుగుతున్నాయి. సీసీ కెమెరాల నిఘాలో పెకన్యండ్‌గా నిర్వహిస్తున్నట్లు ఇంటర్ బోర్డ్ సెక్రటరీ కృష్ణ ఆదిత్య తెలిపారు. మరోవైపు సీఎం రేవంత్? రెడ్డి ఆదేశాల మేరకు గత ఏడాది నుంచే కమాండ్ కంట్రోల్ సెంటర్ ప్రారంభించామన్నారు. ఎన్నికల సమయంలో పోలింగ్? కేంద్రాల్లో సీసీ కెమెరాలు పెట్టి సెంట్రలైజ్? కంట్రోల్? రూమ్‌లో మోనిటర్? చేస్తుంటారు. సరిగ్గా ఇదే మాదిరి ఇంటర్ పరీక్షలను కూడా నిర్వహిస్తున్నామని కృష్ణ ఆదిత్య పేర్కొన్నారు. అయితే ఎన్నికలు ఒక్క రోజు మాత్రమే ఈ విధానం ఉంటుంది. కానీ 2 వారాల పాటు జరిగే ఇంటర్ ప్రాక్టీకల్ పరీక్షలు, మూడు వారాలు నిర్వహించే థియరీ పరీక్షలు అన్ని రోజుల్లో సెంట్రలైజ్? కంట్రోల్? రూమ్‌లో మోనిటర్? ఉంటుందని వివరించారు.గతేడాది కాన్ని ప్రైవేట్ జూనియర్ కాలేజీల్లో సమస్యల కారణంగా పూర్తి స్థాయిలో సీసీ కెమెరాలను ఇన్‌స్టాల్ చేయలేదని, ఈసారి అకడమిక్? క్యారెండర్ మొదలైనప్పటి నుంచి సర్కిల్? జారీ చేసిటన్న తెలిపారు. రాష్ట్రంలోని ప్రతి ప్రభుత్వ ప్రైవేటు కళాశాలల మేనేజ్?మెంట్?లు దీనిని భాగస్వామ్యమయ్యాయని అన్నారు. కాలేజీల్లోని ఈ కెమెరాలను కంట్రోల్? రూమ్ సర్క్యూతో అనుసంధానం చేసుకున్నామన్నారు. ప్రస్తుతం రాష్ట్రంలో జరుగుతున్న ప్రాక్టీకల్ పరీక్ష కేంద్రాల్లో 1440 సీసీ కెమెరాలు ఉన్నట్లు తెలిపారు. బోటనీ, జూపాలజీ, ఫిజిక్స్, కెమిస్ట్రీ ల్యాబ్‌తో పాటు ప్రశ్న పత్రం ఓపెన్ చేసే గదుల్లో, మార్కులు వేసే ప్రాంతాల్లో కెమెరాలు ఏర్పాటు చేసినట్లు తెలిపారు. మానిటరింగ్‌కు కమాండ్? కంట్రోల్?లో 100 మంది స్టాఫ్? ఉన్నారని ఆయన తెలిపారు. మొత్తం 36 స్క్రీన్లు



అందుబాటులో ఉందా.. ఒక్కో స్క్రీన్‌కు ముగ్గురు స్టాఫ్‌లను కేటాయించామని అన్నారు.ప్రశ్న పత్రం ఓపెన్ చేసినప్పటి నుంచి పరీక్ష పూర్తయ్యే వరకు వీరు నిరాటంకంగా మానిటరింగ్ చేస్తారని బోర్డు సెక్రటరీ కృష్ణ ఆదిత్య తెలిపారు. ఈ ప్రక్రియలో ఏ సెంటర్‌లో అయినా స్క్రీన్ వచ్చినట్లు గుర్తించినా, కానీ కొడుతున్నట్లు మోనిటరింగ్‌లో తేలితే వెంటనే చర్యలు తీసుకుంటామన్నారు. వీరితో పాటు ప్రతి జిల్లాలో డీఈసీ (డిస్ట్రిక్ట్ ఎగ్జిక్యూటివ్ కమిటీ)కి సంబంధించిన ఫ్లెయింగ్ సాఫ్ట్వేర్, సిటింగ్? సాఫ్ట్వేర్ పూర్తిగా అందుబాటులో ఉంటారు. వీరి విధులను కూడా సీసీకెమెరాల ద్వారా మోనిటరింగ్ ఉంటుంది. మోనిటరింగ్‌కి ముందు స్పెల్ ప్రక్రియ జరిగినట్లు తెలిపారు. ఫిబ్రవరి 2 నుంచి 6 వరకు

సుమారు 968 సెంటర్లలో ఈ పరీక్ష ప్రక్రియ జరిగింది. ఈ మానిటరింగ్ సమయంలో ఏదైనా పరీక్షా కేంద్రం తప్పుజరిగినట్లు అధికారులు గుర్తించే అప్పటి కప్పుడు ఇన్?స్పెక్షన్? టీమ్‌ను పంపించి, వారి రిపోర్టు ఆధారంగా అక్కడి ఎగ్జిక్యూటివ్ రికాల్? చేస్తున్నామన్నారు. ఏదైనా కంప్లెయిన్? వస్తే మార్ ప్రాక్టీస్? కమిటీ అందరినీ రిఫల్ చేస్తుందని, పైగా సీసీ కెమెరాల ఫుటేజీ ఒక నెల రోజులపాటు ఉంటుందని వివరించారు. పరీక్షలు రాస్తున్న సమయంలో విద్యార్థులు కదిలిన ప్రతి సారి ఓ గ్రీన్? లైట్ వెలుగుతుందని, దీంతో ఆ విద్యార్థిపై నిఘా పెట్టడం మరింత సులభతరం అవుతుందని తెలిపారు.

2029 ఏప్రిల్‌లో జమిలి ఎన్నికలు

-మొదటిపేజీ తరువాయి

సింగరేణిలో బెండర్లు జరిగాయని సీఎం రేవంత్ రెడ్డి పేర్కొన్నారు. సింగరేణి బెండర్లపై ప్రతి దాకుమెంటును అసెంబ్లీలో పెడతానన్నారు. ఆరోపణలు తప్పని తేలితే కిషన్‌రెడ్డి క్షమాపణలు చెబుతారా అని రేవంత్ రెడ్డి సవాల్ విసిరారు. సింగరేణి సంస్థ అప్పులు తమ మాయంలో పెరగలేదన్నారు. కేసీఆర్ పెట్టిన బకాయిలే ఎక్కువగా ఉన్నాయని వివరించారు. సింగరేణి విషయంలో కేసీఆర్‌ను కిషన్‌రెడ్డి ఎందుకు ప్రశ్నించలేదన్నారు. మొత్తగా ఉన్నానని తనను మాత్రమే ఆయన ప్రశ్నిస్తున్నారని పేర్కొన్నారు.

“2029 ఏప్రిల్‌లో జమిలి ఎన్నికలు జరుగుతాయి. జమిలి ఎన్నికల్లోనే తెలంగాణ అసెంబ్లీ ఎన్నికలు ఉంటాయి. కేంద్ర బడ్జెట్‌లో తెలంగాణకు బుల్లెట్ ట్రైన్ ప్రాజెక్టు వచ్చింది. బుల్లెట్ ట్రైన్ ప్రాజెక్టు ప్రతిపాదనలు కేంద్రమంత్రికి ఇచ్చాము. పూర్వదరణిటీ, ఎయిర్‌పోర్టు సమీపంలో 500-700 ఎకరాలు ఇవ్వాలనుకుంటున్నాం“

కిషన్‌రెడ్డి లేఖ రాస్తే ఫోన్‌ట్యాపింగ్ కేసు సీబీఐకి

తన ప్రభుత్వంలో నూటికి నూరుశాతం ఫోన్‌ట్యాపింగ్ లేదని రేవంత్ రెడ్డి అన్నారు. తాను ప్రజల అభిప్రాయాన్ని మాత్రమే తెలుసుకుంటానని ఆయన తెలిపారు. నాలుగు గోడల మధ్య జరిగే వ్యవహారం తనకు అవసరం లేదని వివరించారు. ఎన్‌ఐఐ ఫిర్యాదుతోనే కేసు దర్యాప్తు జరుగుతోందని వివరించారు. ఎన్‌ఐఐలో పరికరాల మాయంతోనే కేసు బయటపడిందన్నారు. కిషన్‌రెడ్డి లేఖ రాస్తే ఫోన్ ట్యాపింగ్ కేసు కూడా సీబీఐకి ఇస్తామని రేవంత్ రెడ్డి అన్నారు. కాంగ్రెస్‌కు రాజకీయ ప్రత్యర్థులే తప్ప శత్రువులు లేరని రేవంత్ రెడ్డి చెప్పారు. కాశ్మీర్‌పై సీబీఐ దర్యాప్తు కోరుతూ లేఖరాసి 6 నెలవుతుందని, కేంద్రం ఇంతవరకు ఎందుకు నిర్ణయం తీసుకోలేదని రేవంత్ రెడ్డి ప్రశ్నించారు. విద్యుత్ కొనుగోలు వ్యవహారం కేసును త్వరలోనే సీబీఐకి ఇస్తామని ఆయన వెల్లడించారు.

నేడు మున్సిపల్ ఎన్నికల ఓట్ల లెక్కింపు

-మొదటిపేజీ తరువాయి

చారికి మాత్రమే అనుమతి : ఓట్ల లెక్కింపు కోసం సూపర్‌వైజర్లు, అసిస్టెంట్లని రాష్ట్ర ఎన్నికల సంఘం శిక్షణ ఇచ్చింది. కౌంటింగ్ కేంద్రాల పరిసరాల్లో 163 సెక్షన్ అమల్లో ఉంటుంది. కౌంటింగ్ సూపర్‌వైజర్లు, అసిస్టెంట్లు, అభ్యర్థులు, వారి ఏజెంట్లకు మాత్రమే ఓట్ల లెక్కింపు కేంద్రాల్లోకి అనుమతి ఉంటుందని ఎన్‌ఐసీ స్పష్టంచేసింది. మొత్తం ఫోన్లు, ఇతర ఎలక్ట్రానిక్ వస్తువులకు కౌంటింగ్ కేంద్రాల్లోకి అనుమతి లేదని తెలింది. ఓట్ల లెక్కింపు ప్రక్రియను వెబ్‌కాస్టింగ్ ద్వారా ఎన్‌ఐసీ, డిజిటీ, కలెక్టర్ల కార్యాలయాల్లో ఉన్నతాధికారులు పరిశీలించనున్నారు.

నిన్న జరిగిన మున్సిపల్ ఎన్నికల్లో పట్టణాలు, నగరాలన్నీ కలిపి 73.01 శాతం పోలింగ్ నమోదైంది. మున్సిపాలిటీల్లో 75.88, కార్పొరేషన్లలో 66.05 శాతం మంది ఓట్లు వేశారు. మున్సిపాలిటీల్లో అత్యధికంగా చౌటుప్పల్‌లో 91.91 శాతం, అతి తక్కువగా నందికొండలో 59.68 శాతం పోలింగ్ నమోదైంది. చౌటుప్పల్‌తో పాటు చందూరు, జిన్నారం, పోచంపల్లి మున్సిపాలిటీల్లో 90 శాతానికిపైగా ఓటర్లు ఓటు వేశారు.

మహిళల ఓటింగ్ ఎక్కువ

46 మున్సిపాలిటీల్లో 80 శాతం, 51 మున్సిపాలిటీల్లో 70 శాతం, 15 మున్సిపాలిటీల్లో 60 శాతం దాటింది. రెండు కార్పొరేషన్లలో పోలింగ్ 70 శాతానికి పైగా, నాలుగింటిలో 60 శాతానికి పైగా నమోదైంది. కార్పొరేషన్లలో నల్గొండలో 77.36 శాతం, కొత్తగూడంలో 74.52, రామగుండంలో 69.32, మహబూబ్‌నగర్‌లో 67.73, మంచిర్యాలలో 64.90, కరీంనగర్‌లో 62.98, నిజామాబాద్‌లో 59.12 శాతం పోలింగ్ జరిగింది. పట్టణాలు, నగరాల్లో పురుషుల కంటే మహిళలు ఎక్కువగా ఓటింగ్‌లో పాల్గొన్నారు. మున్సిపాలిటీలు, కార్పొరేషన్లనుంటిలో కలిపి పురుషులు 72.63 శాతం ఓట్లేయగా, మహిళలు 73.39 శాతం మంది ఓటు వేశారు.

ఎన్‌ఐసీ రాజకీయముదిన దిశానిర్దేశం

రాష్ట్రవ్యాప్తంగా 116 మున్సిపాలిటీల్లోని 2 వేల 582 వార్డుల్లో 13 లక్షల 61 వేల 285 మంది పురుషులు, 14 లక్షల 42 వేల 751 మంది మహిళలు, 238 మంది ట్రాన్స్‌జెండర్లు ఓట్లు వేశారు. ఏడు కార్పొరేషన్లలో 4 లక్షల 90 వేల 544 మంది పురుషులు, 5 లక్షల 14 వేల 475 మంది మహిళలు, 113 మంది ట్రాన్స్‌జెండర్లు ఓట్లు వేశారు. పోలింగ్ నరళిని రాష్ట్ర ఎన్నికల సంఘం కార్యాలయంలో ఎన్‌ఐసీ రాజీకుముదిన, సీడీఎంపి కార్యాలయంలో పురపాలక శాఖ ముఖ్య కార్యదర్శి టీకే శ్రీదేవి నిరంతరం పర్యవేక్షించి, క్షేత్రస్థాయిలో అవసరమైన విషయాలను ఎప్పటికప్పుడు దిశానిర్దేశం చేశారు.

మున్సిపల్ ఎన్నికల్లో బీజేపీ ఆశాభావం

-మొదటిపేజీ తరువాయి

మంచి ఓట్లు, సీట్లు సాధిస్తామని ధీమా వ్యక్తం చేస్తోంది. 2028లో రానున్న సార్వరణ ఎన్నికల్లో సత్తా చాటి తెలంగాణలో అధికారమే లక్ష్యంగా పెట్టుకున్న కమలం పార్టీ, మున్సిపల్ ఎన్నికల ప్రచారాన్ని హోరెత్తించింది. అభ్యర్థుల ఎంపిక, ప్రచార వ్యూహాలు వంటి అనేక అంశాల్లో జాగ్రత్తపడిన బీజేపీ, పుర పోరులో మంచి ఫలితాలు సాధిస్తామని విశ్వాసం వ్యక్తం చేస్తోంది. ఉత్తర తెలంగాణ జిల్లాల్లో బీజేపీకి, కాంగ్రెస్‌కు మధ్య ప్రధాన పోటీ ఉందని, చాలా మున్సిపాలిటీలు తమ ఖాతాలో చేరడం భాయమని పలువురు నేతలు చెబుతున్నారు. పోలింగ్ శాతం పెరగడం తమకు బాగా కలిసి వస్తోందని కాషాయ శ్రేణులు లెక్కలు వేసుకుంటున్నాయి. అధ్యక్ష ప్రాంతాల్లో బీజేపీకి కొంత పట్టు ఉండటంతో పాటు ప్రభుత్వ వ్యతిరేకత కలిసొచ్చే అంశంగా కమలం నాయకులు అంచనాలు వేస్తున్నారు. విద్యావంతులు, మేధావులు, యువత, మహిళలు బీజేపీకే ఓటు వేశారని లెక్కలు వేసుకుంటున్నారు.

ఉత్తర తెలంగాణలో 3 కార్పొరేషన్లపై గురి

ఈసారి నగర కార్పొరేషన్లలోనూ కాషాయ జెండా ఎగురవేస్తామని బీజేపీ నాయకత్వం ఆశాభావం వ్యక్తం చేస్తోంది. నిజామాబాద్, కరీంనగర్, మంచిర్యాల కార్పొరేషన్లను చూస్తుండగానే కైవసం చేసుకుంటామని ఘంటాపథంగా చెబుతోంది. మిగతా కార్పొరేషన్లలో అత్యధిక వార్డులను సొంతం చేసుకుంటామని ధీమా వ్యక్తం చేస్తోంది. గత పురపాలక ఎన్నికల్లో 2 వేల 997 వార్డులకు గానూ, బీజేపీ 293 వార్డులు సొంతం చేసుకుంది. అమన్‌గల్, మక్తల్ మున్సిపాలిటీలపై కాషాయ జెండా ఎగురవేసే ఏకంగా మున్సిపల్ చైర్మన్ స్థానాలను సాధించింది. నాడు బీజేపీకి ఉత్తర తెలంగాణ నుంచి ఒక్క ఎమ్మెల్యే లేని పరిస్థితి. ప్రస్తుతం మాత్రం ఉత్తర తెలంగాణ నుంచి ఏడుగురు ఎమ్మెల్యేలు, ముగ్గురు ఎంపీలు, ఇద్దరు ఎమ్మెల్సీలు ప్రాతినిధ్యం వహిస్తుండటంతో మరింత బలం చేకూరింది. ఇది బీజేపీకి బాగా కలిసొచ్చే అంశం.

20 మున్సిపాలిటీల్లో పాగా!

ఈసారి పురపోరులో ప్రతి ఎంపీ, ఎమ్మెల్యే, ఎమ్మెల్సీ అభ్యర్థుల విజయం కోసం చెవబోల్చారు. దాదాపు 15 నుంచి 20 మున్సిపాలిటీల్లో పాగా వేస్తామని కాషాయ శ్రేణులు పక్కాగా చెబుతున్నాయి. ఉత్తర తెలంగాణతో పాటు దక్షిణ తెలంగాణలోనూ కొన్ని ప్రాంతాల్లో సత్తా చాటుతామని ఆశాభావం వ్యక్తం చేస్తున్నారు. కేంద్రమంత్రి బండి సంజయ్ ఈసారి ఎలాగైనా కరీంనగర్ మేయర్ పీఠాన్ని కైవసం చేసుకోవాలని విస్తృతంగా ప్రచారం చేశారు. రెండేళ్ల నుంచి ప్రభుత్వం నగరాలు, పట్టణాలకు నిధులు కేటాయించబోదని వ్యూహాత్మకంగా ప్రజల్లోకి వెళ్లారు. 66 డివిజన్లు ఉన్న కరీంనగర్ మున్సిపల్ కార్పొరేషన్‌లో అత్యధిక స్థానాలు అంటే 34 గెలిచి మేయర్ పీఠాన్ని దక్కించుకోవాలని ప్రచారం నిర్వహించారు. బీజేపీని గెలిపిస్తే కేంద్రం నుంచి రూ.500 కోట్ల నిధులను తీసుకువస్తానని బండి సంజయ్ ప్రకటించారు. రాష్ట్రంలో ప్రతిపక్షంలో ఉండి, ప్రభుత్వంపై విమర్శలు చేయడం బీజేపీకి కలిసి వచ్చే అంశంగా మారనుంది.

నిజామాబాద్ మున్సిపల్ కార్పొరేషన్‌లో స్థానిక ఎంపీ ధర్మపురి అర్జున్ మేయర్ పీఠంపై ఎక్కువగా ఫోకస్ చేశారు. గత ఎన్నికల్లో 28 డివిజన్లు గెలిచి మేయర్ పీఠాన్ని కోల్పోయారు. 60 డివిజన్లు ఉన్న నిజామాబాద్‌లో ఈసారి ఎన్నికలు రసవత్తరంగా జరిగియ్యాలి. మేయర్ పీఠాన్ని కచ్చితంగా దక్కించుకుంటామని బీజేపీ నాయకులు చెబుతున్నారు.

కదం తొక్కిన కార్మికులు.. ఇచ్చోడలో ర్యాలీ, నిరసనలు

వాస్తవ నేస్తం,ఇచ్చోడ : ప్రభుత్వ అవలంబిస్తున్న కార్మిక, రైతు, ప్రజా వ్యతిరేక విధానాలను నిరసిస్తూ గురువారం ఇచ్చోడ మండల కేంద్రంలో కార్మిక లోకం కదం తొక్కారు. గ్రామ పంచాయతీ, ఆశ వర్గర్లు, అంగన్ వాడీ, భవన నిర్మాణ కార్మికులు తమ హక్కులకై కేంద్రం ప్రవేశ పెట్టి న కాన్ని చట్టాలకు నిరసనలు తెలిపారు. ఈ సందర్భంగా పలువురు కార్మికులు మాట్లాడారు. కార్మికులు ఎన్నో పోరాటాలు, ఉద్యమాల ద్వారా సాధించుకున్న హక్కులను , చట్టాలను కేంద్ర ప్రభుత్వం నిర్లక్ష్యం చేస్తుందని మండిపడ్డారు. వెంటనే నాలుగు లేబర్ కోడ్ లను రద్దు చేయాలని వారు డిమాండ్ చేశారు. కేంద్ర బీజేపీ ప్రభుత్వం కార్మిక వ్యతిరేక విధానాలను అవలంబిస్తూ, కార్పొరేట్



శక్తులకు కొమ్ము కాస్తుందని విమర్శించారు. కార్మికులు నమ్మే చేసే హక్కులను కాలరాస్తూ, అమెరికా సామ్రాజ్య విధానాన్ని మోడి ప్రభుత్వం అనుసరిస్తుందని వారు ఆరోపించారు. కేంద్ర ప్రభుత్వం తన కార్మిక వ్యతిరేక వైఖరి మార్పు కోవాలని వారు పేర్కొన్నారు. అనంతరం స్థానిక మండల రెవెన్యూ ఇన్ స్పెక్టర్ రేఖ కు వినతి పత్రాన్ని అందజేశారు. ఈ కార్యక్రమంలో రాష్ట్ర

ఏ ఐటీయూసీ కౌన్సిల్ సభ్యులు గాజంగల రాజు, జిల్లా కార్యదర్శి కల్లెపల్లి గంగయ్య, జిల్లా సీబీయూ కోశాధికారి సునీత, సహాయక కార్యదర్శి సురేందర్, నాయకులు పోచన్న, రవి, సిరిసిల్ల భూమయ్య, దుబాక సుభాస్, అశోక్, ముక్తరి రాజేశ్వర్, సుంఛ రవి, చిట్టాల సూర్య వంశీ, కార్మికులు తదితరులు పాల్గొన్నారు

మంచిర్యాల జిల్లాలో కొర్రమీను క్లస్టర్

అదిలాబాద్ : తెలంగాణలో కొర్రమీను క్లస్టర్ ఏర్పాటు చేయనున్నట్లు కేంద్ర ప్రభుత్వం ప్రకటించింది. మంచిర్యాల జిల్లాలో ఈ క్లస్టర్ ఏర్పాటు చేయనున్నట్లు కేంద్రమంత్రి రాజీవ్ రంజన్ సింగ్ లోక్ సభలో స్పష్టం చేశారు. దాంతో పాటుగా హైదరాబాద్ నగరంలో అతిపెద్ద హోల్ సేల్ చేపల మార్కెట్ ఏర్పాటు చేయనున్నట్లు తెలిపారు. ఇవి అందుబాటులోకి వస్తే శక్తుపై ధరకే చేపలు దొరకనున్నాయి.తెలంగాణకు కేంద్రం గడ్డనున్న చెప్పింది. రాష్ట్రంలో ప్రత్యేకంగా కొర్రమీను క్లస్టర్ ఏర్పాటు చేయనున్నట్లు ప్రకటించింది. దాంతో పాటుగా నాలుగు పట్టణాల్లో ఫుడ్ స్ట్రీట్స్ ఏర్పాటుకు సాయం చేస్తామంది. ఈ మేరకు లోక్ సభలో కేంద్ర మత్స్యశాఖ మంత్రి రాజీవ్ రంజన్ సింగ్ స్పష్టం చేశారు. వరంగల్ ఎంపీ కడియం కావ్య అడిగిన ప్రశ్నకు బదులిచ్చిన ఆయన ప్రధాన మంత్రి మత్స్య యోజన కింద తెలంగాణలో రూ.196.80 కోట్ల విలువైన ప్రతి పాదసలకు ఆమోదం తెలిపినట్లు వెల్లడించారు. రాజధాని హైదరాబాద్ నగరంలో అత్యాధునిక హోల్ సేల్ చేపల మార్కెట్, మంచిర్యాల జిల్లాలో కొర్రమీను ఉత్పత్తి, ప్రాసెసింగ్ క్లస్టర్ ఏర్పాటు చేయనున్నట్లు తెలిపారుఇక రాష్ట్రంలోని మరో నాలుగు పట్టణాల్లో హెబ్బి అండ్ హైజీనిక్ ఫుడ్ స్ట్రీట్స్ ఏర్పాటు చేయనున్నట్లు కేంద్ర మంత్రి ప్రతాప రావు జాడవ్ ప్రకటించారు. బీఆర్ఎస్ ఎంపీ సురేష్ రెడ్డి అడిగిన ప్రశ్నకు ఆయన ఈ మేరకు సమాధానం ఇచ్చారు. హైదరాబాద్ శివారు నార్సింగి, వరంగల్, నల్గొండ, సిద్దిపేటలో జాతీయ ఆరోగ్య మిషన్ కింద వీటిని ఏర్పాటు చేయనున్నట్లు చెప్పారు. ఒక్కో ఫుడ్ స్ట్రీట్ కు రూ.కోటి చొప్పున ఆర్థిక సాయం అందించనున్నట్లు తెలిపారు. పెద్దపల్లి, మంచిర్యాల జిల్లాల్లోని పత్తి రైతుల కోసం సీసీబి కొనుగోలు కేంద్రాల సంఖ్యను కూడా పెంచినట్లు కేంద్ర జోలి శాఖ సహాయ మంత్రి పవిత్ర మార్గధర్లా వెల్లడించారు. ఓబీసీ రిజర్వేషన్లకు సంబంధించిన వార్షిక ఆదాయ పరిమితిని



పెంచే ప్రతిపాదన ఏదీ తమ వద్ద లేదని కేంద్ర మంత్రి బీఎల్ వర్మ వెల్లడించారు.కాగా, హైదరాబాద్ నగరంలో అతిపెద్ద చేపల మార్కెట్, మంచిర్యాలలో కొర్రమీను క్లస్టర్ ఏర్పాటు చేయటం ద్వారా తక్కువ ధరకే చేపల లభింే ఛాన్స్ ఉంది. ప్రస్తుతం తెలంగాణలోని చెరువులతో పాటు ఏపీ

సముద్రతీరం నుంచి ఎక్కువగా చేపలు వస్తుంటాయి. అయితే సుదూర ప్రాంతాల నుంచి చేపలు దిగుమతి చేసుకుంటుం డటం వల్ల చేపల ధరలు ఎక్కువగా ఉంటున్నాయి. అతిపెద్ద హోల్ సేల్ మార్కెట్లు అందుబాటులోకి వస్తే భోజన ప్రియులకు తక్కువ ధరకే చేపలు దొరకనున్నాయి

సెంటిమెంట్ అస్త్రంగా మార్చుకున్న బీఆర్ఎస్

నిజామాబాద్ : తెలంగాణలో జిల్లాల పునర్విభజనపై నేస్తామని ప్రకటించిన జూబిలీహిల్స్ కమిషన్ ప్రకటన అధికార పక్షానికి ఒక రకంగా నెట్ గోల్గా మారింది. అశాస్త్రీయంగా ఏర్పడిన జిల్లాలను రేషనలైజేషన్ చేస్తామని ఆసెంబ్లీ సాక్షిగా ముఖ్యమంత్రి రేవంత్ రెడ్డి ప్రకటించినప్పుడే, విపక్షాలకు ఒక బలమైన రాజకీయ అస్త్రం దొరికింది. ముఖ్యంగా భూపాలపల్లి వంటి జిల్లాల రద్దుపై బీఆర్ఎస్ క్షేత్రస్థాయిలో విస్తృతంగా ప్రచారం చేస్తున్నా ప్రభుత్వం చాలా కాలం పాటు మౌనం వహించడం పూర్వోత్పక తప్పిదంగా మారింది. రద్దు ఉండదని ఇప్పుడు ముఖ్యమంత్రి స్వయంగా ప్రకటిస్తున్నప్పటికీ, అప్పటికే జరగాల్సిన రాజకీయ నష్టం జరిగిందన్నది విశ్లేషకుల అభిప్రాయం.జిల్లాలను మార్పు చేసేందుకు కమిటీ చేస్తామని ప్రభుత్వం ప్రకటించిన వెంటనే, బీఆర్ఎస్ దీన్ని ఒక సెంటిమెంట్ అస్త్రంగా మలుచుకుంది. మేము తెచ్చిన జిల్లాలను కాంగ్రెస్ ప్రభుత్వం రద్దు చేస్తోంది అంటూ ప్రజల్లో భావోద్వేగాల రాజకీయం చేయడంలో గులాబీ దళం సఫలమైంది. భూపాలపల్లి వంటి సున్నితమైన ప్రాంతాల్లో ఈ ప్రచారం క్షేత్రస్థాయిలో బలంగా చొచ్చుకుపోయింది. ప్రజల్లో సెంటిమెంట్ గూడుకట్టుకున్న తర్వాత ఇప్పుడు జిల్లాల రద్దు ఉండదు అని ప్రకటించడం, “నష్టం జరిగిన తర్వాత మేల్కొనడం లాంటిదేనని భావిస్తున్నారు. అసలు ఉనికిలో లేని సికింద్రాబాద్ జిల్లా గురించి కూడా ప్రచారం జరిగిందంటే, ప్రభుత్వం తన విధానాలను ప్రజల్లోకి తీసుకెళ్లడంలో ఎంతటి వైఫల్యాన్ని మూటగట్టుకుందో అర్థమవుతోందన్న నిరాశ కాంగ్రెస్ క్యాడర్ లో కనిపిస్తోంది. ఆసెంబ్లీలో సీఎం రేవంత్ రెడ్డి గతంలో జిల్లాల ఏర్పాటు అశాస్త్రీయంగా జరిగిందని, దానిపై అధ్యయనం అవసరమని పేర్కొన్నారు. ఈ అన్నపూర్ణే విపక్షాలకు వరంగా మారింది. ఏ జిల్లాను రద్దు చేస్తారో లేదా వేటిని విలీనం చేస్తారో స్పష్టత ఇవ్వకపోవడం వల్ల సామాన్య ప్రజల్లో అనుమానాలు తలెత్తాయి. ఇప్పుడు రద్దు చేయటో



మని చెబుతున్నా, భవిష్యత్తులో అడ్మినిస్ట్రేటివ్ రేషనలైజేషన్ పేరుతో మార్పులు చేస్తారేమో అన్న భయం ప్రజల్లో పూర్తిగా తొలగిపోలేదు. ప్రభుత్వ వైఖరిలో ఉన్న ఈ సందిగ్ధత భవిష్యత్తులో పాలనాపరమైన ఇబ్బందులకు దారితీసే అవకాశం ఉందివిదైనా ఒక సున్నితమైన అంశంపై సోషల్ మీడియాలో, క్షేత్రస్థాయిలో తప్పుబట్టే ప్రచారం జరుగుతున్నప్పుడు ప్రభుత్వం వెంటనే స్పందించకపోవడం అతిపెద్ద లోపం. సమస్య జటిలమై, ప్రజల సెంటిమెంట్ తో

ముడిపడినప్పుడు ఇచ్చే వివరణలు అపరాధ రుసుము చెల్లించినట్టుగా ఉంటాయి తప్పు, పూర్తిస్థాయి భరోసాను ఇవ్వలేవు. మున్సిపల్ ఎన్నికల వేళ ఈ జిల్లాల అంశం ప్రతికూల ప్రభావం చూపుతుందన్న భయంతోనే ప్రభుత్వం ఇప్పుడు నాలిక కరుచుకుని వెనక్కి తగ్గుతోందనే సంతకాలు వెళ్తున్నాయి. బీఆర్ఎస్ చేసిన సెంటిమెంట్ రాజకీయం ఎంత మేర ప్రజల్లో ప్రభావం చూపుతుందన్నదానిపై మున్సిపల్ ఫలితాల్లో మార్పులు ఉండవచ్చని అంచనా వేస్తున్నారు.

సోఫ్ట్వే హ్యకథాన్ పోస్టర్ ను

అవిష్కరించిన మంత్రి శ్రీహరి

హైదరాబాద్ : క్రీడలు,సాంకేతికతతో ప్రపంచంలోనే మొట్టమొదటిసారిగా అతిపెద్ద సోఫ్ట్వే హ్యకథాన్ కు హైదరాబాద్ వేదిక కాబోతోందని రాష్ట్ర మంత్రి వాణిశ్రీ శ్రీహరి ప్రకటించారు. మార్చి 28,29 తేదీల్లో గచ్చిబౌలి స్టేడియం వేదికగా 24 గంటల పాటు నిరంతరాయంగా ఈ కార్యక్రమం జరగనుందని మంత్రి వెల్లడించారు..సోఫ్ట్వే హ్యకథాన్ పోస్టర్ ను మంత్రి అవిష్కరించారు...లైవ్ లో ఆటలు ఆడుతునే సమస్యలను గుర్తించడానికి టెక్నాలజీతో ఉపయోదపడుతుందన్నారు...10,000 మంది ఇన్నోవేటర్లతో గిన్నిస్ వరల్డ్ రికార్డ్ లక్ష్యంగా సోఫ్ట్వే హ్యకథాన్ నిర్వహిస్తున్నట్లు నిర్వహకులు తెలిపారు. సాధారణంగా హ్యకథాన్లు నాలుగు గోడల మధ్య కంప్యూటర్ల ముందు జరుగుతాయి. ఈ హ్యకథాన్ స్టేడియంలో ఫ్లేయర్స్ లైవ్ లో క్రికెట్, స్విమ్మింగ్, కబడ్డీ వంటి దాదాపు 25 రకాల క్రీడలు ఆడుతుండగా.. ఇన్నోవేటర్లు ఆ ఆటల్లో ఎదురయ్యే సమస్యలను గమనించి వాటికి అక్కడికక్కడే సాంకేతిక పరిష్కారాలను ఆలోచిస్తారు. గతంలో కెనడా వంటి దేశాల్లో క్లోజ్ లెవల్ లో ఇలాంటి ప్రయత్నాలు జరిగినా, స్టేడియంలో లైవ్ గేమ్స్ తో ఇంత భారీ ఎత్తున జరగడం ఇదే తొలిసారి అని మంత్రి తెలిపారు. తెలంగాణలోని 33 జిల్లాల నుంచి సుమారు 10,000 మంది విద్యార్థులు, ఇన్నోవేటర్లను ఎంపిక చేయనున్నారు. స్థానిక అవివృత్తలతో పాటు అంతర్జాతీయ స్థాయి నిపుణులు కూడా ఇందులో పాల్గొనున్నారు. దాదాపు 2,000 నుంచి 2,500 కొత్త అవివృత్తలు ఈ హ్యకథాన్ ద్వారా కొత్త వారు వస్తారని తెలిపారు.. ఇందులో కనీసం 15% విజయవంతమైనా క్రీడా రంగానికి అది గొప్ప మేలు చేస్తుందని మంత్రి ఆశాభావం వ్యక్తం చేశారు. ఈ కార్యక్రమంలో కేవలం టెక్నాలజీ మాత్రమే కాకుండా, గతంలో ఆయా క్రీడల్లో రాణించిన సీనియర్ ఫ్లేయర్స్ కూడా పాల్గొంటారు. వారు తమ కెరీర్ లో ఎదుర్కొన్న చేదు అనుభవాలను, సమస్యలను ఇన్నోవేటర్లతో పంచుకుంటారు. తద్వారా ప్రాక్టికల్ గా పనికొచ్చే పరిష్కారాలు రూపొందుతాయని మంత్రి వివరించారు. ముఖ్యమంత్రి నేతృత్వంలోని తెలంగాణ ప్రభుత్వం ఇలాంటి వినుత్న కార్యక్రమాలకు ఎల్లప్పుడూ అండగా ఉంటుందని మంత్రి తెలిపారు. సోఫ్ట్వే డిపార్ట్ మెంట్ తరపున ఈ కార్యక్రమానికి పూర్తి సహకారం అందిస్తామని, గచ్చిబౌలి వేదికగా సరికొత్త టెక్నాలజీ ప్రపంచానికి పరిచయం కావాలని ఆయన ఆకాంక్షించారు.

భారత్ గౌరవ రైలు ద్వారా

ఏప్రిల్ లో కాశ్మీర్, వైష్ణో దేవి యాత్రలు

హైదరాబాద్ : ఏప్రిల్ మాసంలో ప్రత్యేక భారత్ గౌరవ రైలు ద్వారా కుటుంబ విహారానికి వెళ్లే వారికి కాశ్మీర్ హాలిడే స్పెషల్, అన్ని వయసుల వారితో పాటు ప్రత్యేకంగా ఆధ్యాత్మిక చింతనలో గడిపే వృద్ధులకు వైష్ణో దేవి యాత్రలను ప్రవేశపెడుతున్నామని సౌత్ స్టార్ రైలు ప్రోడక్ట్ డైరెక్టర్ విప్లవ్ తెలియజేశారు. సోమాజిగూడ షెన్ క్లబ్లో నిర్వహించిన విలేకరుల సమావేశంలో ఆంధ్రప్రదేశ్, తెలంగాణ టూర్ ఆవరేటింగ్ హెడ్ రమేష్ అయ్యంగార్లతో కలిసి వారు మాట్లాడారు. ఈ సందర్భంగా యాత్రల వివరాలు తెలియజేస్తూ ఏప్రిల్ 11న ప్రారంభం కానున్న కాశ్మీర్ హాలిడే స్పెషల్ వైష్ణో దేవి యాత్ర రైలు లో ప్రయాణించే వారికి అన్ని రకాల సౌకర్యాలతో పాటు, లగేజీ మెయింటెనెన్స్, సెక్యూరిటీ, మెడికల్ ఫెసిలిటీ అన్ని రకాల ఉన్నత ప్రమాణాలతో నిర్వహించడానికి తాము సిద్ధంగా ఉన్నామన్నారు. తమ యాత్ర బుకింగ్ ఐ ఆర్ సి టి సి ద్వారా అందుబాటులో లేదు అని అన్నారు. ఇది పూర్తిగా భారత మంత్రిత్వ శాఖ ద్వారా గుర్తింపు పొందిన సౌత్ స్టార్ రైలు టూరిజం ద్వారా నిర్వహించబడుతుంది అని అన్నారు.యాత్ర సీట్లు బుక్ చేసుకోవడానికి తమ నెంబర్ 9355021516 లో లేక తమ వెబ్సైట్ లిలిలి.బిసీబీబిలిలిఎవబి.లిని లో లేక బేగంపేట్ లోని టూరిజం ప్లాజా లోని తమ ఆఫీసులో నేరుగా సంప్రదించడం ద్వారా పొందవచ్చు అన్నారు. ఈ యాత్ర బుకింగ్ రేట్లు 33% సబ్సిడీ ఇచ్చిన తర్వాత నిర్ణయించబడ్డ రేట్లు అని తెలిపారు..

మున్సిపల్ ఎన్నికల ఓట్ల లెక్కింపు:

కరీంనగర్ నగరంలో ట్రాఫిక్ దారి మళ్లించు
ప్రజలు సహకరించాలని టౌన్ ఏసీపీ వెంకటస్వామి విజ్ఞప్తి
కరీంనగర్ : కరీంనగర్ మున్సిపల్ ఎన్నికల ఓట్ల లెక్కింపును పురస్కరించుకుని, లెక్కింపు కేంద్రాల వద్ద రద్దీని నివారించేందుకు మరియు సామాన్య ప్రజలకు ట్రాఫిక్ అంతరాయం కలగకుండా ఉండేందుకు నగరంలో ట్రాఫిక్ దారి మళ్లించు చర్యలు చేపట్టినట్లు టౌన్ ఏసీపీ వెంకటస్వామి తెలిపారు. ఈ ఆంక్షలు ఓట్ల లెక్కింపు ముగిసే వరకు అమలులో ఉంటాయని ఆయన పేర్కొన్నారు.?దారి మళ్లించు వివరాలు ఇలా ఉన్నాయి.?జగిత్యాల నుండి కరీంనగర్ వైపు వచ్చే వాహనాలు: జగిత్యాల నుండి కరీంనగర్ వైపు వచ్చే అన్ని రకాల వాహనాలను రేకుర్లి చౌరస్తా వద్ద మళ్లిస్తారు. ఈ వాహనాలు శాతవాహన యూనివర్సిటీ, కొత్తపల్లి పోలీస్ స్టేషన్ రోడ్ మీదుగా చింతకుంట ద్వారా నగరంలోకి చేరుకోవాల్సి ఉంటుంది.?కరీంనగర్ నుండి జగిత్యాల వైపు వెళ్లే వాహనాలు: నగరం నుండి జగిత్యాల వైపు వెళ్లే వాహనాలు తెలంగాణ చౌక్, రామ్ నగర్, పద్మనగర్, చింతకుంట మీదుగా కొత్తపల్లి పోలీస్ స్టేషన్ రోడ్, అక్కడి నుండి శాతవాహన యూనివర్సిటీ, రేకుర్లి చౌరస్తా మీదుగా జగిత్యాల వైపు వెళ్లాలని సూచించారు.?ఏసీపీ విజ్ఞప్తి:ఓట్ల లెక్కింపు సజావుగా సాగేందుకు వాహనదారులు, ప్రజలు పోలీసులకు సహకరించాలని ఏసీపీ కోరారు. ఎవెన్యూటీ వాహనాలు మినహా మిగిలిన అన్ని వాహనాలు పైన పేర్కొన్న ప్రత్యామ్నాయ మార్గాల్లో వెళ్లాలని ఆయన సూచించారు.

ప్రభుత్వ ఉన్నత పాఠశాల విద్య వ్యవస్థను బలోపేతం

చేయడానికై జిల్లా కలెక్టర్ సమీక్ష

సిద్దిపేట : ప్రభుత్వ ఉన్నత పాఠశాల విద్య వ్యవస్థను బలోపేతం చేయడానికై అన్ని మండల విద్యాశాఖ అధికారులతో జిల్లా కలెక్టర్ కె. హైహవతి సమీక్ష నిర్వహించారు.ఈ సందర్భంగా జిల్లా కలెక్టర్ మాట్లాడుతూప్రభుత్వ పాఠశాలలో విద్య వ్యవస్థను బలోపేతం చేయ్యాలని ఈ విద్య సంవత్సరం లో వచ్చే ఫలితాల ఆధారంగానే విద్యార్థులు ప్రభుత్వ పాఠశాలలో అడ్మిషన్లు చేరతారని ప్రతి మండలంలో ఒక ప్రణాళిక రూపొందించాలని జిల్లా విద్యాశాఖ అధికారి శ్రీనివాస్ రెడ్డి ను ఆదేశించారు.రాబోయే 10 వ తరగతి విద్యార్థుల బాగా చదివించాలని 100 శాతం ఉత్తీర్ణత సాధించాలని తెలిపారు. ప్రత్యేక తరగతులు మరియు స్టడీ హాల్ లో విద్యార్థులకు దగ్గరుండి సబ్జెక్ట్ గూర్చి అవగాహన మరియు సులభంగా ఎలా చదవాలో మెలకువలు నేర్పించాలని తెలిపారు. చదువులో వెనకబడిన విద్యార్థులపై ఎక్కువ శ్రద్ధ తీసుకుని చదివించాలని తెలిపారు.ప్రతి పాఠశాలలో మధ్యాహ్న భోజనం పథకం మెనూ తప్పనిసరిగా పాటించాలని విద్యార్థుల హాజరు ప్రకారం అందరికీ సరిపోయే విధంగా వండి రుచికరంగా వండి విద్యార్థులకు భోజనం పెట్టాలని ఆదేశించారు. కస్తూరిబా గాంధీ బాలికల విద్యాలయం లో సైతం మెను పాటించాలని, కొలత ప్రకారం అన్నం, కూరగాయలు చెయ్యాలని ఆదేశించారు. ప్రీ మెట్రిక్ స్కూల్ షిప్ వేగం పెంచాలని ఆదాయ, కుల జారీలో అలస్యం అవుతున్నందున విద్యార్థుల పత్రాలు వెంటనే జారీ చెయ్యాలని తహసీల్దార్ లను ఫోన్ ద్వారా ఆదేశించారు. మీ సేవ సెంటర్ లో కుల, ఆదాయ దృవీకరణ పత్రాలకు అదనపు వసూళ్లకు పాల్పడితే కఠిన చర్యలు తీసుకోవాలని ఈ డి ఎం. ఆనంద్ కి ఫోన్ ద్వారా ఆదేశించారు.

నంది హిల్స్ లో ఎమ్మెల్యే మార్కెట్ వాక్

పలు సమస్యలు గుర్తించు : ఎమ్మెల్యే తూడి మేఘారెడ్డి
వనపర్తి : వెంటనే పరిష్కరించాలని అధికారులకు ఆదేశాలు.వనపర్తి శాసనసభ్యులు తూడి మేఘారెడ్డిగురువారం వనపర్తి పట్టణంలోని నంది హిల్స్ 30 వ వార్డులో మార్కెట్ వాక్ చేపట్టారు. ఈ సందర్భంగా ఎమ్మెల్యే కాలనీవాసులతో కలిసి నడక సాగించారునంది హిల్స్ వార్డులో నిర్మిస్తున్న సామాపాక భవన నిర్మాణ వసులను పరిశీలించారు .టిఎంఆర్ స్విమ్మింగ్ పూల్ ప్రాంతంలోని రోడ్ల వెంట నడక సాగించిన ఎమ్మెల్యే ఆ ప్రాంతంలో సీసీ రోడ్ల నిర్మాణం చేపడతామని చెప్పారు.కరెంటు స్తంభాలు, వీధిలైట్ల ఏర్పాటు, మురికి కాలువలను నిర్మాణం లాంటి హోలిక సదుపాయాలపై ప్రత్యేక దృష్టి సారించి కాలనీని అన్ని విధాల అభివృద్ధి చేసేందుకు కృషి చేస్తానని ఆయన అన్నారు.వనపర్తి లో రాజకీయాలకి అతితంగా అభివృద్ధి పనులు కొన సాగుతున్నాయని, పట్టణాభివృద్ధిలో రాజకీయాలు ఒక చిన్న భాగమే తప్ప అభివృద్ధికి అటంకాలు కాకూడదన్న సందర్భంలో ముందుతెగతున్నట్లు ఎమ్మెల్యే పేర్కొన్నారు. కార్యక్రమంలో కాలనీవాసులు స్థానిక పెద్దలు యువకులు తదితరులు పాల్గొన్నారు.

